दहन और ज्वाला 





लिए विभिन्‍न प्रकार के ईंधनों का उपयोग विविध 
प्रयोजन के लिए करते हैं। क्या आप अपने 
घरों में प्रयुक्त होने वाले कुछ ईंधनों के नाम बता सकते 
हैं? व्यापार और उद्योगों में उपयोग होने वाले कुछ ईधनों 
के नाम बताइए। मोटर-गाड़ियाँ चलाने में कौन से ईंधन 
काम में आते हैं? आपकी सूची में सम्मिलित ईंधन 
होंगे - गोबर, लकड़ी, कोयला, काष्ठ-कोयला, पेट्रोल, 
डीजल, संपीडित प्राकृतिक गैस (06) आदि। 
आप मोमबत्ती के जलने से परिचित हैं। मोमबत्ती के 
जलने और कोयले जैसे ईधन के जलने में क्या अंतर है? 
शायद आपका अनुमान सही था। मोमबत्ती ज्वाला के 
साथ जलती है जबकि कोयला नहीं। इसी प्रकार, आप 
अनेक ऐसे पदार्थ पाएँगे जो बिना ज्वाला के जलते हैं। 
आइए, जलने के रासायनिक प्रक्रम और इस प्रक्रम में 
उत्पन्न ज्वाला के प्ररूपों का अध्ययन करें। 


हः घर पर, उद्योगों में और वाहनों को चलाने के 


6.] दहन क्या है? 


कक्षा शा में मैग्नीशियम दहन के क्रियाकलाप का 
स्मरण करिए। हमने देखा था कि मैग्नीशियम जलकर 
मेग्नीशियम ऑक्साइड बनाता है और ऊष्मा तथा प्रकाश 
उत्पन्न करता है (चित्र 6.।)। 

इसी प्रकार का क्रियाकलाप हम एक काष्ठ-कोयले 
का टुकड़ा लेकर कर सकते हैं। काष्ठ-कोयले के 
टुकड़े को संडासी से पकडिए और एक मोमबत्ती 
अथवा बुंसेन बर्नर को ज्वाला के निकट लाइए। आप 
क्या देखते हैं? 

हम पाते हैं कि काष्ठ-कोयला वायु में जलता है। 
हम जानते हैं कि काष्ठ-कोयला वायु में जलकर कार्बन 
डाइऑक्साइड, ऊष्मा और प्रकाश देता है। 

चित्र 6.7 : मैग्नीशियम का दहन। 


रासायनिक प्रक्रम जिसमें पदार्थ ऑक्सीजन से 
अभिक्रिया कर ऊष्मा देता है, दहन कहलाता है। जिस 
पदार्थ का दहन होता है, वह दाह्य कहलाता है। इसे ईधन 
भी कहते हैं। ईधन ठोस, द्रव या गैस हो सकता है। 
कभी-कभी, दहन के समय ज्वाला के रूप में अथवा 
एक लौ के रूप में प्रकाश भी उत्पन्न होता है। 

ऊपर दी गई अभिक्रियाओं में मैग्नीशियम और 
काष्ठ-कोयला दाह्य पदार्थ हैं। 


हमें बताया गया था कि 
भोजन हमारे शरीर के लिए 
एक ईधन है। 

ठीक ही तो है। हमारे शरीर में 

भोजन ऑक्सीजन से अभिक्रिया 

कर अपघटित होता है और ऊष्मा 

उत्पन्न होती है। यह हमने कक्षा 
\ में सीखा था। 





क्रियाकलाप 6.7 


स्ट्रा, माचिस की तीलियाँ, मिट्टी का तेल, कागज, 


लोहे की कीलें, पत्थर के टुकड़े, शीशा, आदि 
कुछ पदार्थ इकट्ठे करिए। अपने शिक्षक की 
देख-रेख में, इन पदार्था को एक-एक कर जलाइए। 
यदि पदार्थ जलता है तो इसे दाह्य दिखाइए, अन्यथा 
उसे अदाह्य दिखाइए (सारणी 6.])। 


सारणी 6.7 : दाह्य और अदाह्य पदार्थ 





TT 
आए 
MR” 


क्या आप कुछ और पदार्थो के नाम बता सकते 
हैं जो दाह्य हैं? आप इन्हें सारणी 6.] में जोड़ सकते हैं। 
आइए, उन परिस्थितियों का पता लगाएँ जिनमें 

दहन होता है। 





क्रियाकलाप 6.2 


सावधानी: जलती मोमबत्ती को पकडते समय 
सावधानी रखिए। 


एक जलती मोमबत्ती को मेज के ऊपर रखिए। 
काँच की चिमनी को मोमबत्ती के ऊपर लकड़ी के 
दो गुटकों को सहायता से इस प्रकार रखिए कि 





(a) | (3) (९) 
चित्र 6.2 : दहन के लिए वायु आवश्यक हे - प्रदर्शित करने 
हेतु प्रयोग। 


वायु का चिमनी में प्रवेश होता रहे [(चित्र 6.2(3)]। 
देखिए, ज्वाला को क्या होता है। अब लकड़ी के 
गुटके हटा कर चिमनी को मेज़ पर टिका दीजिए 
[(चित्र 6.2 (0)]। पुनः ज्वाला को देखिए। अंत में 
एक काँच की प्लेट चिमनी के ऊपर रख दीजिए। 
[(चित्र 6.2 (८)]। ज्वाला को पुनः देखिए। तीनों 
स्थितियों में क्या होता है? क्या ज्वाला कम्पन 
करती हुई बुझ जाती है? क्या यह कम्पन करती है 
और धुआँ देती है? कया यह अप्रभावित जलती 
रहती है? क्या आप दहन प्रक्रम में वायु को 
भूमिका के बारे में कुछ निष्कर्ष निकाल सकते हैं? 


हम पाते हैं कि दहन के लिए वायु आवश्यक है। 
अवस्था (8) में मोमबत्ती निर्बाध रूप से जलती हे, 
जबकि वायु चिमनी में नीचे से प्रवेश कर सकती है। 
अवस्था (9) में, जब चिमनी में नीचे से वायु प्रबेश नहीं 
कर पाती तो ज्वाला में कम्पन होता है और धुआँ उत्पन्न 
होता है। अवस्था (ट) में, ज्वाला बुझ जाती है क्योंकि उसे 
वायु उपलब्ध नहीं हो पाती। 

सूर्य में ऊष्मा और प्रकाश नाभिकीय अभिक्रियाओं द्वारा 
उत्पन्न होते हैं। आप इस प्रक्रम के बारे में आगे चलकर 
पढेंगे। 


क्रियाकलाप 6.3 





आपने सुना होगा कि जब किसी व्यक्ति के बस्त्र 
आग पकड़ लेते हैं तो आग बुझाने के लिए व्यक्ति को 
कम्बल से ढक देते हैं (चित्र 6.3)। क्या आप बता 
सकते हैं कि ऐसा क्‍यों करते हैं? 


गर्मियों के मौसम में बहुत अधिक 
गर्मी पड़ने पर कुछ स्थानों पर | 
सूखी घास आग पकड़ लेती है। 
घास से आग पेड़ों में फैलती है 
और जल्द ही पूरा जंगल आग 
को चपेट में आ जाता हे 
(चित्र 6.4 )। इस प्रकार को 
आग को बुझाना बहुत कठिन 
होता है। 

चित्र 6,3: कम्बल में लिपटा व्यक्ति जिसके वस्त्रों ने आग 
पकड़ ली थी। 

अब अपने कुछ अनुभवों को स्मरण करिए। 

क्या एक माचिस को तीली अपने आप जल उठती 
है? यह किस प्रकार जलाई जाती है? 

आपको कागज के टुकड़े को जलाने का अनुभव 
अवश्य होगा। जब जलती हुई माचिस की तीली इसके 
पास लाते हैं तो क्या यह जल उठता है? 

क्या आप लकड़ी के एक टुकड़े को, जलती माचिस 
को तीली उसके पास ला कर जला सकते हैं? 

लकड़ी या कोयले को जलाने के लिए आपको 
कागज अथवा मिट्टी के तेल का उपयोग क्यों करना 
पड़ता है? 

क्या आपने जंगल में लगने वाली आग के बारे में 
सुना है? 

क्या ये अनुभव आपको बताते हैं कि विभिन्न पदार्थ 
विभिन्न ताप पर आग पकड़ते हैं? 

वह न्यूनतम ताप जिस पर कोई पदार्थ जलने लगता 
है, उसका ज्चलन-ताप कहलाता है। 

क्या अब आप बता सकते हैं कि कमरे के ताप पर 
माचिस को तीली अपने आप आग क्यों नहीं पकड़ 
लेती? माचिस को तीली, माचिस की डिबिया के बगल 
में रगड़ने पर क्यों जल जाती है? 


माचिस का इतिहास बहुत पुराना है। पाँच हजार से 
अधिक वर्ष पूर्व प्राचीन मिश्र में गंधक में डुबोए 
गए चीड की लकड़ी के छोटे टुकड़े माचिस को 
तरह उपयोग किए जाते थे। आधुनिक निरापद 
माचिस का विकास लगभग दो सौ वर्ष पूर्व हुआ 
था। ऐन्टिमनी ट्राइसल्फाइड, पोटेशियम क्लोरेट और 
श्वेत फ़ॉस्फ़ोरस का मिश्रण, कुछ गोंद और स्टार्च 
के साथ मिला कर उचित लकड़ी से बनी माचिस 
को तीली के सिरे पर लगाया जाता था। जब इसे 
किसी खुरदरी सतह से रगड़ा जाता था तो घर्षण 
की ऊष्मा के कारण श्वेत फ़ॉस्फ़ोरस प्रज्वलित हो 
उठता था। इससे माचिस की तीली का दहन 
प्रारम्भ हो जाता था। परतु, श्वेत फॉस्फोरस माचिस 
उद्योग में काम करने वालों और माचिस का 
उपयोग करने वालों, दोनों के लिए खतरनाक सिद्ध 
हुआ। आजकल निरापद्‌ माचिस के सिरे पर केवल 
ऐन्टिमनी ट्राइसल्फाइड और पोटेशियम क्लोरेट लगा 
रहता हैं। रगड़ने वाली सतह पर चूर्णित काँच और 
थोड़ा सा लाल फ़ॉस्फ़ोरस लगाते हैं जो कम 
खतरनाक होता है। जब माचिस की तीली को 
खुरदरी सतह पर रगड़ा जाता है तो कुछ लाल 
फस्फोरस, श्वेत फ़ौस्फ़ोरस में परिवर्तित हो जाता 
है। यह तुरन्त माचिस की तीली के सिरे पर लगे 
पोटेशियम क्लोरेट से अभिक्रिया कर पर्याप्त ऊष्मा 
उत्पन्न कर देता है जिससे एन्टिमनी ट्राइसल्फाइड 
का दहन प्रारम्भ हो जाता है। 


हमने पाया कि दाह्य पदार्थ तब तक आग नहीं पकड़ 
सकता या जल नहीं सकता जब तक उसका ताप उसके 





ज्वलन-ताप से कम रहता है। क्‍या आपने कभी भोजन 
पकाने वाले तेल को आग पकडते देखा है, जब तलने 
वाला बर्तन लम्बे समय तक जलते हुए स्टोब पर रखा 
रहता है? कमरे के ताप पर मिट्टी का तेल और लकड़ी 
अपने आप आग नहीं पकड़ते। परंतु यदि मिट्टी के तेल 
को थोड़ा गर्म कर दें तो वह आग पकड़ लेता है। क्या 
इसका ज्वलन-ताप लकड़ी के ज्वलन ताप से कम है? 
क्या इसका अर्थ है कि मिट्टी के तेल के रखने में हमें 
विशेष सावधानी बरतनी होगी? निम्नलिखित क्रियाकलाप 
प्रदर्शित करता है कि किसी पदार्थ के दहन के 
लिए उसका ताप, उसके ज्वलन-ताप तक पहुँचना 
आवश्यक है। 


क्रियाकलाप 6.4 





कागज के खाली कप का क्या होता है? जल युक्त 
कागज के कप का क्या होता है? क्या इस कप का जल 
गर्म हो जाता हे? 

यदि हम कप को गर्म करना 
जारी रखें, तो हम कागज के कप 
में भी जल को उबाल सकते हैं। 

क्या आप इस परिघटना का 
कोई स्पष्टीकरण सोच सकते हैं? 

कागज के कप को दी जाने 
वाली ऊष्मा, चालन द्वारा जल में 
चली जाती है। अतः जल की 
उपस्थिति मे ताप कागज के 
ज्वलन-ताप तक नहीं पहुँच पाता। 
इसलिए वह जलता नहीं। 

जिन पदार्था का ज्वलन-ताप 
बहुत कम होता है और जो ज्वाला 
के साथ सरलतापूर्वक आग पकड़ 
लेते हैं, ज्वलनशील पदार्थ कहलाते 
हैं। ज्वलनशील पदार्थो के उदाहरण 
हैं - पेट्रोल, ऐल्कोहल, द्रवित 
पेट्रोलियम गैस (LPG), आदि। क्या आप कुछ और 
ज्वलनशील पदार्थों की सूची बना सकते हैं? 


चित्र 6.6 


6.2 हम आग पर नियंत्रण कैसे. पाते. हें? 


आपने घरों, दुकानों और कारखानों में आग लगते देखा 
या सुना होगा। यदि आपने इस प्रकार की कोई दुर्घटना 
देखी है तो उसका संक्षिप्त विवरण अपनी नोटबुक में 
लिखिए। यह अनुभव अपने कक्षा के साथियों के साथ 
भी बाँटिए। 


अपने क्षेत्र की अग्नि सेवा के टेलीफोन नम्बर का पता 
लगाइए। यदि आपके या आपके पड़ोसी के घर में 
आग लग जाए तो सबसे पहले अग्निशमन सेवा को 
सूचित करिए। 





A यह जरूरी है कि हम सबको अग्निशमन 
सेवा के टेलीफोन नम्बरों की जानकारी 
होनी चाहिए। 





: फायरमेन दबाव के साथ जल फेंक कर आग बुझाता है। 


क्या आपके शहर/नगर में फायर ब्रिगेड स्टेशन हे? 

जब फायर ब्रिगेड आती है तो वह क्या करती 
है? वह आग पर जल डालती है। 

जल, ज्वलनशील पदार्थो को ठंडा करता हे जिससे 
उनका ताप उनके ज्वलन ताप से कम हो जाता है। 
ऐसा करने से आग का फैलना रुक जाता है। जलवाष्प, 
ज्वलनशील पदार्थ को घेर लेता है जिससे वायु की 
आपूर्ति बंद हो जाती है और आग बुझ जाती है। 

आपने पढ़ा है कि आग उत्पन्न करने के लिए 
तीन आवश्यकताएँ होती हैं। क्या आप इन आवश्यकताओं 
की सूची बना सकते हैं? 

ये आवश्यकताएँ हैं - ईधन, वायु (ऑक्सीजन 
आपूर्ति हेतु) और ऊष्मा (ईधन का ताप उसके ज्वलन 
ताप से अधिक करने हेतु)। इनमें से एक या अधिक 
आवश्यकताओं को हटाकर आग को नियंत्रित किया जा 
सकता है। आग बुझाने वाले का कार्य वायु का प्रवाह 
काटना या ईधन का ताप कम करना या दोनों होते हैं। 
ध्यान दीजिए कि अधिकांश स्थितियों में ईधन को हटाया 
नहीं जा सकता। उदाहरण के लिए, यदि किसी भवन में 
आग लगती है तो सम्पूर्ण भवन ही ईधन होता है। 

जल सबसे अधिक 
प्रचलित अग्निशामक है। 
परन्तु जल तभी कार्य कर 
पाता है जब लकड़ी और 
कागज़ जैसी वस्तुओं में 
आग लगी हो। यदि विद्युत्‌ 
उपकरणों में आग लगी 
हो तो जल विद्युत्‌ का 
चालन कर सकता है और 
आग बुझाने वालों को 
हानि हो सकती है। तेल 
और पेट्रोल में लगी आग 
बुझाने हेतु भी जल का 
उपयोग उचित नहीं होता। 
क्या आपको याद है कि 





चित्र 6.7 : अग्निशामक। 


जल तेल से भारी होता है? अत: यह तेल के नीचे चला जाता है और तेल ऊपर जलता रहता है। विद्युत उपकरण 
और पेट्रोल जैसे ज्वलनशील पदार्थों में लगी आग के लिए कार्बन डाइऑक्साइड (९0, ) सबसे अच्छा अग्निशामक 
है। ऑक्सीजन से भारी होने के कारण (0, आग को एक कम्बल की तरह लपेट लेती है। इससे ईधन और ऑक्सीजन 
के बीच सम्पर्क टूट जाता है, अतः आग पर नियंत्रण हो जाता है। 00, का अतिरिक्त लाभ यह है कि सामान्यतः 


यह विद्युत उपकरणों को कोई हानि नहीं पहुँचाती। 


हमें कार्बन डाइऑक्साइड की आपूर्ति कहाँ से मिलती है? उच्च दाब पर यह द्रव के रूप में सिलिंडरों में भरी 
जा सकती है। एलपीजी किस रूप में सिलिंडरों में रखी जाती है? सिलिंडर से छोड़े जाने पर ९0, बहुत अधिक 
फैलती है और ठंडी हो जाती है। अतः यह न केवल आग को चारों ओर से घेर लेती है बल्कि ईधन के ताप को 
भी नीचे ले आती है। इसीलिए यह अति उत्तम अग्निशामक है। 0, प्राप्त करने का एक दूसरा तरीका, सोडियम 
बाइकार्बोनेट (बेकिंग सोडा) या पोटेशियम बाइकार्बोनेट जैसे रसायनों के पाउडर का भारी मात्रा में छिड़काव है। आग 
के निकट इन पदार्थों से बहुत सी कार्बन डाइऑक्साइड गेस निकलती है जो आग बुझा देती है। 


6.3 दहन के प्रकार 


एक जलती हुई माचिस की तीली अथवा गैस लाइटर 

को रसोई में गैस स्टोव के निकट लाइए। 
सावधानी: स्वयं गैस स्टोव का प्रयोग न कीजिए। 
अपने माता-पिता को सहायता के लिए कहिए। 


गैस स्टोब की घुंडी (नॉब) घुमाकर गैस चालू 
कर दीजिए। आप क्या देखते हैं? 

हम पाते हैं कि गैस तेजी से जलने लगती है तथा 
ऊष्मा और प्रकाश उत्पन्न करती है। इस प्रकार का दहन 
तीव्र दहन कहलाता है। 


दहन और ज्वाला | और ज्चाला ) 


फ़ॉस्फ़ोरस जैसे कुछ पदार्थ हैं जो कमरे के ताप पर 
वायु में जल उठते हैं। 

इस प्रकार का दहन जिसमें पदार्थ, बिना किसी 
प्रत्यक्ष कारण के, अचानक लपटों के साथ जल उठता 
है, स्वतः दहन कहलाता है। 


कोयले की खानों में कोयले को धूल के स्वतः दहन 
से कई बार खतरनाक अग्निकाण्ड हो चुके हैं। जंगल के 
स्वतः अग्निकाण्ड कभी अधिक गर्मी के कारण होते 
हैं, कभी आकाश से बिजली गिरने से होते हैं। परन्तु 
जंगल में आग अधिकतर मनुष्य को लापरवाही से 

लगती है। जंगल में यदि आप पिकनिक अथवा शिविर 
में जाते हें और केम्पफायर का आयोजन करते हें तो 
स्थान छोड्ने से पूर्व आग को पूर्णतया बुझाना अवश्य 
याद्‌ रखिए। 





चित्र 6.8 : मोमबत्ती ओर रसोईघर के स्टोव की 


हम त्योहारों पर अक्सर अतिशबाजी करते हैं। जब I SENS 


पटाखे को जलाते हैं तो एक आकस्मिक अभिक्रिया होने 
से ऊष्मा, प्रकाश और ध्वनि पैदा होती है। अभिक्रिया में 
बनी गैस बड़ी मात्रा में निकलती है। इस प्रकार की 
अभिक्रिया विस्फोट कहलाती है। पटाखे पर दाब डालने 
पर भी विस्फोट हो सकता है। 


6.4 ज्वाला 


एलपीजी ज्वाला का प्रेक्षण करिए। क्या आप ज्वाला का 
रंग बता सकते हैं? एक मोमबत्ती की ज्वाला का रंग 
कैसा होता है? चित्र 6.9 : मिट्टी के तेल के ल्प, मोमबत्ती और बुन्सेन बर्नर 
कक्षा शा के मैग्नीशियम रिबन को जलाने के अपने i SN 
अनुभव को याद करिए। यदि आपको सारणी 6.2 को 6.5 ज्वाला क्री संरचना 
शेष वस्तुओं को जलाने का अनुभव नहीं है तो आप उन्हें क्रियाकलाप 6.5 
अब कर सकते हैं। 
अपने प्रेक्षण रिकार्ड करिए और सारणी में लिखिए 
कि पदार्थ ज्वाला देता है या नहीं। 





एक मोमबत्ती जलाइए ( सावधानी बरतिए)। एक 
काँच की 4-50 पतली नली को संडासी द्वारा 
पकडिए और उसका एक सिरा मोमबत्ती को 


सारणी 6.2 : दहन पर ज्वाला देने वाले पदार्थ 


क्रस] पदार्थ [ज्याला देता ह [ ज्याला नहीँ देता 


[रे 
[ 
[[/ऑः 

अकम्पित ज्वाला के अदीप्त क्षेत्र (जोन) में प्रवेश 
करा दीजिए (चित्र 6..0)। काँच की नली के 
दूसरे सिरे के निकट एक जलती हुई माचिस को 
तीली लाइए। कया वहाँ कुछ समय पश्चात्‌ ज्वाला 
उत्पन्न होती हे? यदि ऐसा है, तो वह क्या है जो 
ज्वाला उत्पन्न करता है? ध्यान दीजिए कि गर्म 
बत्ती के पास का मोम जल्द पिघल जाता है। 





चित्र 6.70 


दहन के समय जो पदार्थ वाष्पित होते हैं वे ज्वाला 
का निर्माण करते हैं। उदाहरण के लिए, मिट्टी का तेल 
और पिघली हुई मोमबत्ती के साथ-साथ ऊपर उठते हैं 
और दहन के समय वाष्पित होकर ज्वाला का निर्माण 
करते हैं। इसके विपरीत लकड़ी का कोयला वाष्पित 
नहीं होता और कोई ज्वाला नहीं देता। क्रियाकलाप 
6.5 में, कया काँच की नली से बाहर निकलने वाला 
मोम का वाष्प क्या ज्वाला उत्पन्न होने का कारण हो 
सकता है? 

जब मोमबत्ती की ज्वाला स्थिर हो तो ज्वाला के 
दीप्त क्षेत्र में एक स्वच्छ काँच की प्लेट/स्लाइड प्रविष्ट 
करिए (आकृति 6.।)। उसे संडासी से लगभग ]0 
सेकंड तक पकड़े रखिए। फिर उसे हटा लीजिए। आप 
कया देखते हैं? 








चित्र 6.77 


काँच को प्लेट/स्लाइड पर एक गोल काला वलय 
बन गया है। यह ज्वाला के दीप्त क्षेत्र में उपस्थित बिना 
जले कार्बन कणों के जमाव को दर्शाता है। 

एक पतले लम्बे ताँबे के तार को लगभग 30 सेकंड 
तक ज्वाला के अदीप्त क्षेत्र में पकड़ कर रखिए 
(आकृति 6.।2)। 


चित्र 6.72 

ध्यान दीजिए कि तार का भाग जो ज्वाला के कुछ 
ही बाहर है, रकत तप्त हो जाता है। क्या यह दर्शाता है 
कि ज्वाला के अदीप्त क्षेत्र का ताप बहुत अधिक है? 
वास्तव में ज्वाला का यह भाग सबसे अधिक गर्म होता 
है (चित्र 6.]3)। 

सोने और चाँदी को पिघलाने के लिए सुनार धातु 
को फुकनी से ज्वाला के सबसे बाहरी भाग को उस पर 

पज दहन का बाहय क्षेत्र 
(नीला) 








सबसे गर्म 
भाग 
कम गर्म 
आंशिक दहन वाला 
मध्य भाग 
(पीला) 
बिना जली मोमबत्ती का 


सबसे आंतरिक क्षेत्र 
(काला) 


सबसे 
गर्म 


मोमबत्ती 


चित्र 6,73 : मोमबत्ती की ज्वाला के विभिन्न क्षेत्र। 


फूँकते हैं (चित्र 6..4)। वे ज्वाला के सबसे बाहरी भाग 
का उपयोग क्यों करते हें? 





चित्र 6.74 : धातु की फुँकनी से फूँकता सुनार। 
6.6 ईंधन क्या है ? 


याद करिए कि घरेलू और औद्योगिक उपयोगों से 
संबंधित ऊष्मा ऊर्जा के प्रमुख स्रोत लकड़ी, काष्ठ-कोयला, 


सारणी 6.3 





पेट्रोल, मिट्टी का तेल, आदि हैं। ये पदार्थ ईधन 
कहलाते हैं। अच्छा ईधन वह है जो सहज उपलब्ध हो 
जाता है। यह सस्ता होता है और वायु में सामान्य दर 
से सुगमतापूर्वक जलता है। यह अधिक मात्रा में ऊष्मा 
उत्पन्न करता है। यह जलने के उपरांत कोई अवांछनीय 
पदार्थ नहीं छोडता। 

सम्भवतः ऐसा कोई भी ईधन नहीं है जिसे एक 
आदर्श ईधन माना जा सके। हमें ऐसा ईंधन ढूँढ़ना 
चाहिए जो किसी विशिष्ट उपयोग की अधिकांश 
आवश्यकताएँ पूरी करता हो। 

ईंधन के मूल्यों में भिन्नता होती है। कुछ ईधन 
अन्य ईधनों की अपेक्षा सस्ते होते हैं। 

जिन ईधनों से आप परिचित हैं, उनकी सूची 
बनाइए। सारणी 6.3 की भांति इन्हें ठोस, द्रव और 
गैसीय ईधनों में वर्गीकृत करिए। 


6.7 ईधन दक्षता 


यदि आपसे कहा जाए कि गोबर के उपले, कोयला 
और एलपीजी को जला कर पानी की एक निश्चित 
मात्रा को उबालें, तो आप कौन से ईधन को चुनेंगे? 
इसका कारण बताइए। आप अपने माता-पिता की 
मदद ले सकते हैं। क्या ये ईंधन बराबर मात्रा में 
ऊष्मा उत्पन्न करते हैं? किसी ईधन के । किलोग्राम 
के पूर्ण दहन से प्राप्त ऊष्मा ऊर्जा को मात्रा, उसका 
ऊष्मीय मान कहलाती है। ईंधन के उष्मीय मान को 
किलोजूल प्रति किलोग्राम (८/८) मात्रक द्वारा 
प्रदर्शित किया जाता है। कुछ ईंधनों के ऊष्मीय मान 
सारणी 6.4 में दिए गए हैं। 


ईधनों के प्ररूप 

लकडी 


है 


कोयला 


पेट्रोल 


डीजल 


ल 


6,000 - 8,000 
7,000 - 22,000 
25 000 - 33,000 

45 000 

45 000 

45 000 

50,000 

50,000 

55,000 

35,000 - 40,000 
] ,50 ,000 


ईधन के दहन से हानिकारक उत्पाद 
प्राप्त होते हैं 

इन ईधनों का अपूर्ण दहन, कार्बन मोनोक्साइड 
गैस देता है। यह अत्यंत विषेली गैस हे। बंद कमरे 
में कोयला जलाना खतरनाक होता है। उत्पन्न 
कार्बन मोनोक्साइड गैस से कमरे में सो रहे व्यक्तियों 
की मृत्यु भी हो सकती है। 


ओह! इसीलिए हमें सलाह दी जाती है 
कि उस कमरे में कभी न सोएँ जिसमें 
जलते या सुलगते कोयले की आग हो। 





, अधिकांश ईंधनों के दहन से पर्यावरण में कार्बन 


डाइऑक्साइड गैस निकलती है। वायु में कार्बन 
डाइऑक्साइड गैस की अधिक मात्रा सम्भवतः विश्व 
ऊष्णन (ग्लोबल वार्मिंग) का कारण बनती है। 


पृथ्वी के वातावरण के तापमान में वृद्धि विश्व ऊष्णन 


ईंधन का बढ़ता हुआ उपभोग पर्यावरण पर हानिकारक 
प्रभाव डालता है। 
।. लकड़ी, कोयले और पेट्रोल जैसे कार्बन ईधन, 


कहलाती है। अन्य बातों के साथ-साथ इससे हिमनद 
पिघलने लगते हैं, जिससे समुद्र में जल-स्तर बढ़ जाता है 
और तटीय क्षेत्र बाढग्रस्त हो जाते हैं। ऐसा भी सम्भव है कि 


बिना जले कार्बन कण छोड़ते हैं। ये सूक्ष्म कण 
खतरनाक प्रदूषक होते हैं जो दमा जैसे श्वास रोग 
उत्पन्न करते हैं। 


सदियों से लकड़ी का उपयोग घरेलू तथा औद्योगिक ईधन 
के रूप में हो रहा था। परंतु अब इसका स्थान कोयले 
और एलपीजी जैसे ईधनों ने ले लिया है। अभी भी हमारे 
देश के बहुत से ग्रामीण क्षेत्रों में ईधन के रूप में लकड़ी 
का उपयोग हो रहा है क्योंकि यह आसानी से उपलब्ध 
और सस्ती है। परंतु लकड़ी को जलाने से बड़ी मात्रा में 
धुआँ उत्पन्न होता है जो मनुष्यों के लिए हानिकारक है 
और श्वसन-कष्ट उत्पन्न करता है। साथ ही, वृक्ष हमें 
बहुत सी उपयोगी वस्तुएँ उपलब्ध कराते हैं जो ईधन के 
रूप में लकड़ी का उपयोग करने पर हमें प्राप्त नहीं हो 
पातीं। इसके अतिरिक्त, वृक्षों की कटाई वनोन्मूलन का 
कारण बनती है जो पर्यावरण के लिए हानिप्रद है, जैसा 
कि आपने कक्षा शा में पढ़ा है। 

निचले स्तर वाले तटीय क्षेत्र स्थायी रूप से जलमग्न हो जाएँ 


कोयले और डीजल के दहन से सल्फर डाइऑक्साइड 
गैस निकलती है। यह अत्यंत दमघोंटू और संक्षारक 
गैस है। इसके अतिरिक्त पेट्रोल इंजन नाइट्रोजन के 
गैसीय ऑक्साइड छोड़ते हैं। सल्फर और नाइट्रोजन 
के ऑक्साइड वर्षा जल में घुल जाते हैं तथा अम्ल 
बनाते हैं। ऐसी वर्षा अम्ल वर्षा कहलाती है जो 
फसलों, भवनों और मृदा के लिए बहुत हानिकारक 
होती है। इसके विषय में आप कक्षा शा में पहले ही 
पढ चुके हैं। 

मोटर वाहनों में ईधन के रूप में डीजल और पेट्रोल 


का स्थान अब सीएनजी (संपीडित प्राकृतिक गैस) ले 
रही है क्योंकि सीएनजी सल्फर और नाइट्रोजन के 
ऑक्साइडों का उत्पादन अल्प मात्रा में करती है। सीएनजी 
एक अधिक स्वच्छ ईंधन है। 


आपने क्‍या सीखा 


जो पदार्थ वायु में जलते हैं, दाहय कहलाते हैं। 

दहन के लिए ऑक्सीजन (वायु में) आवश्यक है। 

दहन के प्रक्रम में ऊष्मा और प्रकाश उत्पन्न होते हैं। 

ज्वलन-ताप वह निम्नतम ताप है जिस पर दाह्य पदार्थ आग 

पकड़ लेता है। 

ज्वलनशील पदार्था का ज्वलन ताप बहुत कम होता है। 

2 आग उत्पन्न करने हेतु आवश्यकताओं में से एक या अधिक को 
हटा कर आग पर नियंत्रण पाया जा सकता है। 

2 आग पर नियत्रण पाने हेतु सामान्यतः जल का प्रयोग किया जाता 
ह| 

® विद्युत उपकरणों और तेलों में लगी आग को नियंत्रित करने के 
लिए जल का उपयोग नहीं किया जाता। 

2 दहन विभिन्न प्रकार के हैं, जैसे - तीब्र दहन, स्वतः दहन, 
विस्फोट, आदि। 

2 ज्वाला के तीन भिन्न क्षेत्र होते हैं - अदीपत क्षेत्र, दीप्त क्षेत्र और 
ज्योतिहीन क्षेत्र। 

2 आदर्श ईधन सस्ता, आसानी से उपलब्ध, आसानी से जलने वाला 
और आसानी से वहन योग्य होता है। इसका ऊष्मीय मान उच्च 
होता है। यह ऐसी गैसें या अवशेष नहीं छोड़ता जो पर्यावरण को 
प्रदूषित करते हों। 

2 इईधनों की दक्षता और मूल्य परस्पर भिन्न हो सकते हैं। 

2 ईधन दक्षता को ऊष्मीय मान द्वारा प्रदर्शित किया जाता है जिसका 
मात्रक “किलोजूल प्रति किलोग्राम” होता है। 

& वायु में बिना जले कार्बन कण खतरनाक प्रदूषक होते हैं और 
श्सवन कष्टों को उत्पन्न करते हैं। 

2 ईधन के अपूर्ण दहन से विषैली कार्बन मोनोक्साइड गैस बनती है। 

2 वायु में कार्बन डाइऑक्साइड की बड़ी हुई मात्रा को विश्व ऊष्णन 
का कारण बताया जाता है। 

2 कोयले, डीजल और पेट्रोल के दहन से उत्पन्न सल्फर और 

नाइट्रोजन के ऑक्साइड, अम्ल वर्षा उत्पन्न करते हैं जो फसलों, 

भवनों और मृदा के लिए हानिकारक होती है। 


OOO 





७ 

अभ्यास 


दहन की परिस्थितियों की सूची बनाइए। 

रिक्त स्थानों की पूर्ति कोजिए- 

(क) लकड़ी और कोयला जलने से वायु का ____ होता है। 

(ख) घरों में काम आने वाला एक द्रव ईधन _____ $हे। 

(ग) जलना प्रारम्भ होने से पहले ईधन को उसके __________ तक गर्म करना आवश्यक है। 
(घ) तेल द्वारा उत्पन्न आग को द्वारा नियंत्रित नहीं किया जा सकता। 


समझाइए कि मोटर वाहनों में सीएनजी के उपयोग से हमारे शहरों का प्रदूषण किस प्रकार कम हुआ है। 
ईंधन के रूप से एलपीजी और लकड़ी की तुलना कोजिए। 
कारण बताइए- 


(क) विद्युत उपकरण से संबद्ध आग पर नियंत्रण पाने हेतु जल का उपयोग नहीं किया जाता। 

(ख) एलपीजी लकड़ी से अच्छा घरेलू ईंधन है। 

(ग) कागज स्वयं सरलता से आग पकड़ लेता है जबकि एऐलुमिनियम पाइप के चारों ओर लपेटा गया 
कागज का टुकड़ा आग नहीं पकड्ता। 


मोमबत्ती को ज्वाला का चिह्नित चित्र बनाइए। 

ईंधन के ऊष्मीय मान को किस मात्रक द्वारा प्रदर्शित किया जाता है? 

समझाइए कि ९0, किस प्रकार आग को नियंत्रित करती है। 

हरी पत्तियों के ढेर को जलाना कठिन होता है परन्तु सूखी पत्तियों में आग आसानी से लग जाती है, 
समझाइए। 

सोने और चाँदी को पिघलाने के लिए स्वर्णकार ज्वाला के किस क्षेत्र का उपयोग करते हैं और क्यों? 


एक प्रयोग में 4.5 ।छ ईंधन का पूर्णतया दहन किया गया। उत्पन्न ऊष्मा का माप 80,000 छ था। 
इंधन का ऊष्मीय मान परिकलित कोजिए। 


क्या जंग लगने के प्रक्रम को दहन कहा जा सकता है? विवेचना कीजिए। 


आबिदा और रमेश ने एक प्रयोग किया जिसमें बीकर में रखे जल को गर्म किया गया। आबिदा ने बीकर 
को मोमबत्ती ज्वाला के पीले भाग के पास रखा। रमेश ने बीकर को ज्वाला के सबसे बाहरी भाग के पास 
रखा। किसका पानी कम समय में गर्म हो जाएगा? 

अपनी कॉलोनी में विभिन्‍न ईंधनों की उपलब्धता का सर्वेक्षण करिए। उनके मूल्य प्रति किलोग्राम 
का पता लगाइए और एक सारणीबद्ध चार्ट बनाइए जो दर्शाता हो कि प्रति रुपया आप प्रत्येक 
ईंधन के कितने किलोग्राम प्राप्त कर सकते हैं। 


अपने विद्यालय, निकटवर्ती दुकानों और कारखानों में उपलब्ध अग्निशामक यंत्रों की संख्या, 
प्रकार और स्थितियों का पता लगाइए। इन स्थानों में आग से निपटने की तैयारी संबंधित एक 
संक्षिप्त रिपोर्ट लिखिए। 


अपने क्षेत्र के 00 घरों का सर्वेक्षण करिए। ईधन के रूप में एलपीजी, मिट्टी का तेल, लकड़ी 
और गोबर के उपले उपयोग में लाने वाले घरों का प्रतिशत ज्ञात करिए। 


उन लोगों से बातचीत करिए जो घरों में एलपीजी का उपयोग करते हैं। पता लगाइए कि वे 
एलपीजी इस्तेमाल करने में क्या सावधानियाँ बरतते हैं। 


अग्निशामक यंत्र का एक मॉडल बनाइए : बेकिंग सोडे से भरी एक छोटी प्याली की तली पर 
एक छोटी मोमबत्ती, एक कुछ लम्बी मोमबत्ती रखिए। दोनों मोमबत्तियाँ जला दीजिए। अब बेकिंग 
सोडे से भरी प्लेट में सिरका डालिए। ध्यान रखिए कि मोमबत्तियों पर सिरका नहीं गिरे। झाग 
उत्पन्न करने वाली अभिक्रिया को देखिए। मोमबत्तियों को क्या होता है? क्यों? किस क्रम में? 


बेकिंग सोडा + 
सिरका 


चित्र 6.75 


अधिक जानकारी के लिए निम्नलिखित वेबसाइट देखिए। 
७ www.newton.dep.anl.sgov/askasci/chem03/chem03767.htm 
७ http://en.wikipedia.org/wiki/combustion 

